

Sree Lalita Sahasra Nama Stotram

ōṃ ||

asya śrī lalitā divya sahasranāma stōtra mahāmantrasya,
vaśinyādi vāgdēvatā ṛṣayaḥ, anuṣṭup Chandaḥ, śrī lalitā
parābhaṭṭārikā mahā tripura sundarī dēvatā, aiṃ bījaṃ,
klīm śaktiḥ, sauḥ kīlakaṃ, mama dharmārtha kāma mōkṣa
chaturvidha phalapuruṣārtha siddhyarthē lalitā
tripurasundarī parābhaṭṭārikā sahasra nāma japē viniyōgaḥ

karanyāsaḥ

aiṃ aṅguṣṭābhyāṃ namaḥ, klīm tarjanībhyāṃ namaḥ, sauḥ
madhyamābhyāṃ namaḥ, sauḥ anāmikābhyāṃ namaḥ, klīm
kaniṣṭhikābhyāṃ namaḥ, aiṃ karatala karapṛṣṭhābhyāṃ
namaḥ

aṅganyāsaḥ

aiṃ hṛdayāya namaḥ, klīm śirasē svāhā, sauḥ śikhāyai
vaṣaṭ, sauḥ kavachāya huṃ, klīm nētratrāyāya vauṣaṭ, aiṃ
astrāyaphaṭ, bhūrbhuvassuvarōmiti digbandhaḥ

dhyānaṃ

aruṇāṃ karuṇā taraṅgitākṣīṃ dhṛtapāśāṅkuśa
puṣpabāṇachāpām |
aṇimādibhi rāvṛtāṃ mayūkhaiḥ ahamityēva vibhāvayē
bhavānīm || 1 ||

dhyāyēt padmāsanasthāṃ vikasitavadanāṃ padma
patrāyatākṣīṃ
hēmābhāṃ pītavastrāṃ karakalita lasamaddhēmapadmāṃ
varāṅgīm |
sarvālaṅkārayuktāṃ sakalamabhayadāṃ bhaktanamrāṃ
bhavānīm
śrī vidyāṃ śāntamūrtiṃ sakala surasutāṃ sarvasampat-
pradātrīm || 2 ||

sakuṅkuma vilēpanā maḷikachumbi kastūrikāṃ
samanda hasitēkṣaṇāṃ saśarachāpa pāśāṅkuśām |
aśēṣa janamōhinī maruṇamālya bhūṣōjjvalām
japākusuma bhāsurāṃ japavidhau smarē dambikām || 3 ||

sindhūrāruṇa vigrahāṃ triṇayanāṃ māṇikyā mauḷisphura-
ttārānāyaka śēkharāṃ smitamukhī māvīna vakṣōruhām |
pāṇibhyā malipūrṇa ratna chaṣakaṃ raktōtpalaṃ bibhratīm
saumyāṃ ratnaghaṭastha rakta charaṇāṃ

dhyāyētparāmambikām || 4 ||

lamityādi pañchapūjāṃ vibhāvayēt

laṃ pṛthivī tattvātmikāyai śrī lalitādēvyai gandhaṃ
parikalpayāmi

haṃ ākāśa tattvātmikāyai śrī lalitādēvyai puṣpaṃ
parikalpayāmi

yaṃ vāyu tattvātmikāyai śrī lalitādēvyai dhūpaṃ
parikalpayāmi

raṃ vahni tattvātmikāyai śrī lalitādēvyai dīpaṃ
parikalpayāmi

vaṃ amṛta tattvātmikāyai śrī lalitādēvyai amṛta naivēdyam
parikalpayāmi

saṃ sarva tattvātmikāyai śrī lalitādēvyai tāmbūlādi
sarvōpachārān parikalpayāmi

gururbrahma gururviṣṇuḥ gururdēvō mahēśvaraḥ |
gurussākṣāt parabrahma tasmai śrī guravē namaḥ ||

hariḥ oṃ

śrī mātā, śrī mahārājñī, śrīmat-siṃhāsanēśvarī |

chidagni kuṇḍasambhūtā, dēvakāryasamudyatā || 1 ||

udyadbhānu sahasrābhā, chaturbāhu samanvitā |
rāgasvarūpa pāsāḍhyā, krōdhākārāṅkuśōjjvalā || 2 ||

manōrūpēkṣukōdaṇḍā, pañchatanmātra sāyakā |
nijāruṇa prabhāpūra majjad-brahmāṇḍamaṇḍalā || 3 ||

champakāsōka punnāga saugandhika lasatkachā
kuruvinda maṅīsrēṇī kanatkōṭīra maṇḍitā || 4 ||

aṣṭamī chandra vibhrāja daḷikasthala śōbhitā |
mukhachandra kaḷaṅkābha mṛganābhi viśēṣakā || 5 ||

vadanasmara māṅgalya gṛhatōraṇa chillikā |
vaktralakṣmī parīvāha chalanmīnābha lōchanā || 6 ||

navachampaka puṣpābha nāsādaṇḍa virājitā |
tārākānti tiraskāri nāsābharāṇa bhāsurā || 7 ||

kadamba mañjarīkluṭta karṇapūra manōharā |
tāṭaṅka yugaḷībhūta tapanōḍupa maṇḍalā || 8 ||

padmarāga śilādarśa paribhāvi kapōlabhūḥ |
navavidruma bimbaśrīḥ nyakkāri radanachChadā || 9 ||

śuddha vidyāṅkurākāra dvijapaṅkti dvayōjjvalā |
karpūravīṭi kāmōda samākarṣaddigantarā || 10 ||

nijasallāpa mādhyura vinirbhatsita kachChapī |
mandasmita prabhāpūra majjat-kāmēśa mānasā || 11 ||

anākalita sādṛśya chubuka śrī virājitā |
kāmēśabaddha māṅgalya sūtraśōbhita kantharā || 12 ||

kanakāṅgada kēyūra kamanīya bhujānvitā |
ratnagraivēya chintāka lōlamuktā phalānvitā || 13 ||

kāmēśvara prēmaraṭna maṇi pratipaṇastanī |
nābhyālavāla rōmāḷi latāphala kuchadvayī || 14 ||

lakṣyarōmalatā dhāratā samunnēya madhyamā |
stanabhāra daḷan-madhyā paṭṭabandha vaḷitrayā || 15 ||

aruṅāruṅa kausumbha vastra bhāsvat-kaṭītaṭī |
ratnakiṅkiṇi kārāmya raśanādāma bhūṣitā || 16 ||

kāmēśa jñāta saubhāgya mārдавōru dvayānvitā |
māṇikya makuṭākāra jānudvaya virājitā || 17 ||

indragōpa parikṣipta smara tūṇābha jaṅghikā |
gūḍhagulbhā kūrmapṛṣṭha jayiṣṇu prapadānvitā || 18 ||

nakhadīdhiti sañChanna namajjana tamōguṇā |
padadvaya prabhājāla parākṛta sarōruhā || 19 ||

śiñjana maṇimañjīra maṇḍita śrī padāmbujā |
marālī mandagamanā, mahālāvanya sēvadhiḥ || 20 ||

sarvāruṇā'navadyāṅgī sarvābharaṇa bhūṣitā |
śivakāmēśvarāṅkasthā, śivā, svādhīna vallabhā || 21 ||

sumēru madhyaśṛṅgasthā, śrīmannagara nāyikā |
chintāmaṇi gṛhāntasthā, pañchabrahmāsanasthitā || 22 ||

mahāpadmāṭavī saṁsthā, kadamba vanavāsinī |
sudhāsāgara madhyasthā, kāmākṣī kāmādāyinī || 23 ||

dēvarṣi gaṇasaṅghāta stūyamānātma vaibhavā |

bhaṇḍāsura vadhōdyukta śaktisēnā samanvitā || 24 ||

sampatkarī samārūḍha sindhura vrajasēvitā |
aśvārūḍhādhiṣṭhitāśva kōṭikōṭi bhirāvṛtā || 25 ||

chakrarāja rathārūḍha sarvāyudha pariṣkṛtā |
gēyachakra rathārūḍha mantriṇī parisēvitā || 26 ||

kirichakra rathārūḍha daṇḍanāthā puraskṛtā |
jvālāmālini kākṣipta vahniprākāra madhyagā || 27 ||

bhaṇḍasainya vadhōdyukta śakti vikramaharṣitā |
nityā parākramāṭōpa nirīkṣaṇa samutsukā || 28 ||

bhaṇḍaputra vadhōdyukta bālāvikrama nanditā |
mantriṇyambā virachita viṣaṅga vadhatōṣitā || 29 ||

viśukra prāṇaharaṇa vārāhī vīryananditā |
kāmeśvara mukhālōka kalpita śrī gaṇēśvarā || 30 ||

mahāgaṇēśa nirbhinna vighnayantra praharṣitā |
bhaṇḍāsurēndra nirmukta śastra pratyastra varṣiṇī || 31 ||

karāṅguḷi nakhōtṛanna nārāyaṇa daśākṛtiḥ |
mahāpāśupatāstrāgni nirdagdhāsura sainikā || 32 ||

kāmēśvarāstra nirdagdha sabhaṅḍāsura śūnyakā |
brahmōpēndra mahēndrādi dēvasamṣtuta vaibhavā || 33 ||

haranētrāgni sandagdha kāma sañjīvanauśadhiḥ |
śrīmadvāgbhava kūṭaika svarūpa mukhapaṅkajā || 34 ||

kaṅṭhādhaḥ kaṭiparyanta madhyakūṭa svarūpiṇī |
śaktikūṭaika tāpanna kaṭyathōbhāga dhāriṇī || 35 ||

mūlamantrātmikā, mūlakūṭa traya kaḷēbarā |
kuḷāmṛtaika rasikā, kuḷasaṅkēta pālinī || 36 ||

kuḷāṅganā, kuḷāntaḥsthā, kauḷinī, kuḷayōginī |
akuḷā, samayāntaḥsthā, samayāchāra tatparā || 37 ||

mūlādhāraika nilayā, brahmagranthi vibhēdinī |
maṅḍipūrānta ruditā, viṣṇugranthi vibhēdinī || 38 ||

ājñā chakrāntarāḷasthā, rudragranthi vibhēdinī |
sahasrārāmbujā rūḍhā, sudhāsārābhi varṣiṇī || 39 ||

taṭillatā samaruchiḥ, ṣaṭ-chakrōpari samṣthitā |
mahāśaktiḥ, kuṇḍalinī, bisatantu tanīyasī || 40 ||

bhavānī, bhāvanāgamyā, bhavāraṇya kuṭhārikā |
bhadrapriyā, bhadrāmūrti, rbhaktasaubhāgya dāyinī || 41 ||

bhaktipriyā, bhaktigamyā, bhaktivaśyā, bhayāpahā |
śāmbhavī, śāradārādhyā, śarvāṇī, śarmadāyinī || 42 ||

śāṅkarī, śrīkarī, sādhvī, śarachchandranibhānanā |
śātōdarī, śāntimatī, nirādhārā, nirañjanā || 43 ||

nirlēpā, nirmalā, nityā, nirākārā, nirākulā |
nirguṇā, niṣkaḷā, śāntā, niṣkāmā, nirupaplavā || 44 ||

nityamuktā, nirvikārā, niṣprapañchā, nirāśrayā |
nityaśuddhā, nityabuddhā, niravadyā, nirantarā || 45 ||

niṣkāraṇā, niṣkaḷaṅkā, nirupādhi, rnirīśvarā |
nīrāgā, rāgamathanī, nirmadā, madanāśinī || 46 ||

niśchintā, nirahaṅkārā, nirmōhā, mōhanāśinī |

nirmamā, mamatāhantrī, niṣpāpā, pāpanāśinī || 47 ||

niṣkrōdhā, krōdhaśamanī, nirlōbhā, lōbhanāśinī |
niḥsaṃśayā, saṃśayaghñī, nirbhavā, bhavanāśinī || 48 ||

nirvikalpā, nirābādhā, nirbhēdā, bhēdanāśinī |
nirnāśā, mṛtyumathanī, niṣkriyā, niṣparigrahā || 49 ||

nistulā, nīlachikurā, nirapāyā, niratyayā |
durlabhā, durgamā, durgā, duḥkhantrī, sukhapradā || 50 ||

duṣṭadūrā, durāchāra śamanī, dōṣavarjitā |
sarvajñā, sāndrakaruṇā, samānādhikavarjitā || 51 ||

sarvaśaktimayī, sarvamaṅgalā, sadgatipradā |
sarvēśvarī, sarvamayī, sarvamantra svarūpiṇī || 52 ||

sarvayantrātmikā, sarvatantrarūpā, manōnmanī |
māhēśvarī, mahādēvī, mahālakṣmī, mṛḍapriyā || 53 ||

mahārūpā, mahāpūjyā, mahāpātaka nāśinī |
mahāmāyā, mahāsattvā, mahāśakti mahāratiḥ || 54 ||

mahābhōgā, mahaiśvarya, mahāvīryā, mahābalā |
mahābuddhi, mahāsiddhi, mahāyōgēśvarēśvarī || 55 ||

mahātantrā, mahāmantrā, mahāyantrā, mahāsanā |
mahāyāga kramārādhyā, mahābhairava pūjitā || 56 ||

mahēśvara mahākalpa mahātāṇḍava sākṣiṇī |
mahākāmēśa mahiṣī, mahātripura sundarī || 57 ||

chatuṣṣaṣṭyupachārādhyā, chatuṣṣaṣṭi kalāmayī |
mahā chatuṣṣaṣṭi kōṭi yōginī gaṇasēvitā || 58 ||

manuvidyā, chandravidyā, chandramaṇḍalamadhyagā |
chārurūpā, chāruhāsā, chāruchandra kalādharā || 59 ||

charāchara jagannāthā, chakrarāja nikētanā |
pārvatī, padmanayanā, padmarāga samaprabhā || 60 ||

pañchaprētāsanāsīnā, pañchabrahma svarūpiṇī |
chinmayī, paramānandā, vijñāna ghanarūpiṇī || 61 ||

dhyānadhyātr dhyēyarūpā, dharmādharma vivarjitā |
viśvarūpā, jāgariṇī, svapantī, taijasātmikā || 62 ||

suptā, prājñātmikā, turyā, sarvāvasthā vivarjitā |
sṛṣṭīkartrī, brahmarūpā, gōptrī, gōvindarūpiṇī || 63 ||

saṃhāriṇī, rudrarūpā, tirōdhānakarīśvarī |
sadāśivānugrahadā, pañchakṛtya parāyaṇā || 64 ||

bhānumaṇḍala madhyasthā, bhairavī, bhagamālinī |
padmāsanā, bhagavatī, padmanābha sahōdarī || 65 ||

unmēṣa nimiṣōtpanna vipanna bhuvanāvaliḥ |
sahasraśīrṣavadanā, sahasrākṣī, sahasrapāt || 66 ||

ābrahma kīṭajananī, varṇāśrama vidhāyinī |
nijājñārūpanigamā, puṇyāpuṇya phalapradā || 67 ||

śruti sīmanta sindhūrīkṛta pādābjadhūlikā |
sakalāgama sandōha śuktisamputa mauktikā || 68 ||

puruṣārthapradā, pūrṇā, bhōginī, bhuvanēśvarī |
ambikā, 'nādi nidhanā, haribrahmēndra sēvitā || 69 ||

nārāyaṇī, nādarūpā, nāmarūpa vivarjitā |

hrīnkārī, hrīmatī, hr̥dyā, hēyōpādēya varjitā || 70 ||

rājarājārchitā, rājñī, ramyā, rājīvalōchanā |
rañjanī, ramaṇī, rasyā, raṇatkiṅkiṇi mēkhalā || 71 ||

ramā, rākēnduvadānā, ratirūpā, ratipriyā |
rakṣākārī, rākṣasaghñī, rāmā, ramaṇalampaṭā || 72 ||

kāmyā, kāmakaḷārūpā, kadamba kusumapriyā |
kaḷyāṇī, jagatīkandā, karuṇārāsa sāgarā || 73 ||

kaḷāvatī, kaḷālāpā, kāntā, kādambarīpriyā |
varadā, vāmanayanā, vāruṇīmadavīhvalā || 74 ||

viśvādhikā, vēdavēdyā, vindhyāchala nivāsinī |
vidhātrī, vēdajananī, viṣṇumāyā, vilāsinī || 75 ||

kṣētrasvarūpā, kṣētrēśī, kṣētra kṣētrajña pālinī |
kṣayavṛddhi vinirmuktā, kṣētrapāla samarchitā || 76 ||

vijayā, vimalā, vandyā, vandāru janavatsalā |
vāgvādinī, vāmakēśī, vahnimaṇḍala vāsinī || 77 ||

bhaktimat-kalpalatikā, paśupāśa vimōchanī |
saṁhṛtāśēṣa pāṣaṇḍā, sadāchāra pravartikā || 78 ||

tāpatrayāgni santapta samāhlādana chandrikā |
taruṇī, tāpasārādhyā, tanumadhyā, tamō'pahā || 79 ||

chiti, statpadalakṣyārthā, chidēka rasarūpiṇī |
svātmānandalavībhūta brahmādyānanda santatiḥ || 80 ||

parā, pratyakchitī rūpā, paśyantī, paradēvatā |
madhyamā, vaikharīrūpā, bhaktamānasa haṁsikā || 81 ||

kāmēśvara prāṇanāḍī, kṛtajñā, kāmāpūjitā |
śṛṅgāra rasasampūrṇā, jayā, jālandharasthitā || 82 ||

ōḍyāṇa pīṭhanilayā, bindumaṇḍala vāsinī |
rahōyāga kramārādhyā, rahastarpaṇa tarpitā || 83 ||

sadyaḥ prasādinī, viśvasākṣiṇī, sākṣivarjitā |
ṣaḍaṅgadēvatā yuktā, ṣaḍguṇya paripūritā || 84 ||

nityaklinnā, nirupamā, nirvāṇa sukhadāyinī |
nityā, ṣōḍaśikārūpā, śrīkaṅṭhārdha śarīriṇī || 85 ||

prabhāvatī, prabhārūpā, prasiddhā, paramēśvarī |
mūlaprakṛti ravyaktā, vyaktā'vyakta svarūpiṇī || 86 ||

vyāpinī, vividhākārā, vidyā'vidyā svarūpiṇī |
mahākāmēśa nayanā kumudāhlāda kaumudī || 87 ||

bhaktahārda tamōbhēda bhānumad-bhānusantatiḥ |
śivadūtī, śivārādhyā, śivamūrti, śśivaṅkarī || 88 ||

śivapriyā, śivaparā, śiṣṭēṣṭā, śiṣṭapūjitā |
apramēyā, svaprakāśā, manōvāchāma gōcharā || 89 ||

chichChakti, śchētanārūpā, jaḍaśakti, rjadātmikā |
gāyatrī, vyāhṛti, ssandhyā, dvijabrnda niṣēvitā || 90 ||

tattvāsanā, tattvamayī, pañchakōśāntarasthitā |
nissīmamahimā, nityayauvanā, madaśālinī || 91 ||

madaghūrṇita raktākṣī, madapāṭala gaṇḍabhūḥ |
chandana dravadigdhāngī, chāmpēya kusuma priyā || 92 ||

kuśalā, kōmalākārā, kurukullā, kulēśvarī |

kuḷakuṇḍālayā, kauḷa mārgatatpara sēvitā || 93 ||

kumāra gaṇanāthāmbā, tuṣṭiḥ, puṣṭi, rmati, rdhṛtiḥ |
śāntiḥ, svastimatī, kānti, rrandinī, vighnanāśinī || 94 ||

tējōvatī, trinayanā, lōlākṣī kāmarūpiṇī |
mālinī, haṃsinī, mātā, malayāchala vāsinī || 95 ||

sumukhī, naḷinī, subhrūḥ, śōbhanā, suranāyikā |
kālakaṇṭhī, kāntimatī, kṣōbhiṇī, sūkṣmarūpiṇī || 96 ||

vajrēśvarī, vāmadēvī, vayō'vasthā vivarjitā |
siddhēśvarī, siddhavidyā, siddhamātā, yaśasvinī || 97 ||

viśuddhi chakranilayā, 'raktavarṇā, trilōchanā |
khaṭvāṅgādi praharaṇā, vadanaika samanvitā || 98 ||

pāyasānnapriyā, tvak[^]sthā, paśulōka bhayaṅkarī |
amṛtādi mahāśakti saṃvṛtā, ḍākinīśvarī || 99 ||

anāhatābja nilayā, śyāmābhā, vadanadvayā |
daṃṣṭrōjvalā, 'kṣamālādhidharā, rudhira saṃsthitā || 100 ||

kālarātryādi śaktyōghavṛtā, snigdhaudanapriyā |
mahāvīrēndra varadā, rākiṇyambā svarūpiṇī || 101 ||

maṇipūrābja nilayā, vadanatraya saṃyutā |
vajrādhikāyudhōpētā, ḍāmaryādibhi rāvṛtā || 102 ||

raktavarṇā, māṃsaniṣṭhā, guḍāna prītamānasā |
samasta bhaktasukhadā, lākiṇyambā svarūpiṇī || 103 ||

svādhiṣṭhānāmbu jagatā, chaturvaktra manōharā |
śūlādyāyudha sampannā, pītavarṇā, 'tigarvitā || 104 ||

mēdōniṣṭhā, madhuprītā, bandinyādi samanvitā |
dadhyannāsakta hṛdayā, kākinī rūpadhāriṇī || 105 ||

mūlā dhārāmbujārūḍhā, pañchavaktrā, 'sthisamṣthitā |
aṅkuśādi praharaṇā, varadādi niṣēvitā || 106 ||

mudgaudanāsakta chittā, sākinyambāsvarūpiṇī |
ājñā chakrābjanilayā, śuklavarṇā, ṣaḍānanā || 107 ||

majjāsamṣthā, haṃsavatī mukhyaśakti samanvitā |
haridrānnaika rasikā, hākinī rūpadhāriṇī || 108 ||

sahasradāḷa padmāsthā, sarvavarṇōpa śōbhitā |
sarvāyudhadharā, śukla saṁsthitā, sarvatōmukhī || 109 ||

sarvaudana prītachittā, yākinymbā svarūpiṇī |
svāhā, svadhā, 'matī, rmēdhā, śrutīḥ, smṛtī, ranuttamā || 110
||

puṇyakīrtiḥ, puṇyalabhyā, puṇyaśravaṇa kīrtanā |
pulōmajārchitā, bandhamōchanī, bandhurālakā || 111 ||

vimarśarūpiṇī, vidyā, viyadādi jagatprasūḥ |
sarvavyādhi praśamanī, sarvamṛtyu nivāriṇī || 112 ||

agragāṇyā, 'chintyarūpā, kalikalmaṣa nāśinī |
kātyāyinī, kālahantrī, kamalākṣa niṣēvitā || 113 ||

tāmbūla pūrita mukhī, dāḍimī kusumaprabhā |
mṛgākṣī, mōhinī, mukhyā, mṛḍānī, mitrarūpiṇī || 114 ||

nityatr̥ptā, bhaktanidhi, rniyantrī, nikhilēśvarī |
maitryādi vāsanālabhyā, mahāpraḷaya sākṣiṇī || 115 ||

parāśaktiḥ, parāniṣṭhā, prajñāna ghanarūpiṇī |
mādhvīpānālasā, mattā, mātrkā varṇa rūpiṇī || 116 ||

mahākailāsa nilayā, mṛṇāla mṛdudōrlatā |
mahanīyā, dayāmūrtī, rmahāsāmrajyaśālinī || 117 ||

ātmavidyā, mahāvidyā, śrīvidyā, kāmasēvitā |
śrīṣōḍaśākṣarī vidyā, trikūṭā, kāmakoṭikā || 118 ||

kaṭākṣakiṅkarī bhūta kamalā kōṭisēvitā |
śiraḥsthitā, chandranibhā, phālasthēndra dhanuḥprabhā ||
119 ||

hṛdayasthā, raviprakhyā, trikōṇāntara dīpikā |
dākṣāyaṇī, daityahantrī, dakṣayajña vināśinī || 120 ||

darāndōlita dīrghākṣī, darahāsōjjvalanmukhī |
gurumūrti, rguṇanidhi, rgōmātā, guhajanmabhūḥ || 121 ||

dēvēśī, daṇḍanīstithā, daharākāśa rūpiṇī |
pratipanmukhya rākānta tithimaṇḍala pūjitā || 122 ||

kaḷātmikā, kaḷānāthā, kāvyālāpa vinōdinī |

sachāmara ramāvāṇī savyadakṣiṇa sēvitā || 123 ||

ādiśakti, ramēyā,"tmā, paramā, pāvanākṛtiḥ |
anēkakōṭi brahmāṇḍa janani, divyavigrahā || 124 ||

klīnkārī, kēvalā, guhyā, kaivalya padadāyinī |
tripurā, trijagadvandyā, trimūrti, stridaśēśvarī || 125 ||

tryakṣarī, divyagandhāḍhyā, sindhūra tilakāñchitā |
umā, śailēndratanayā, gaurī, gandharva sēvitā || 126 ||

viśvagarbhā, svarṇagarbhā,'varadā vāgadhīśvarī |
dhyānagamyā,'parichChēdyā, jñānadā, jñānavigrahā || 127 ||

sarvavēdānta samvēdyā, satyānanda svarūpiṇī |
lōpāmudrārchitā, līlākluṭa brahmāṇḍamaṇḍalā || 128 ||

adṛśyā, dṛśyarahitā, vijñātrī, vēdyavarjitā |
yōginī, yōgadā, yōgyā, yōgānandā, yugandharā || 129 ||

ichChāsakti jñānaśakti kriyāśakti svarūpiṇī |
sarvādhārā, supraṭiṣṭhā, sadasad-rūpadhāriṇī || 130 ||

aṣṭamūrti, rajājaitrī, lōkayātrā vidhāyinī |
ēkākinī, bhūmarūpā, nirdvaitā, dvaitavarjitā || 131 ||

annadā, vasudā, vṛddhā, brahmātmaikya svarūpiṇī |
bṛhatī, brāhmaṇī, brāhmī, brahmānandā, balipriyā || 132 ||

bhāṣārūpā, bṛhatsēnā, bhāvābhāva vivarjitā |
sukhārādhyā, śubhakarī, śōbhanā sulabhāgatiḥ || 133 ||

rājarājēśvarī, rājyadāyinī, rājyavallabhā |
rājat-kṛpā, rājapīṭha nivēśita nijāśritāḥ || 134 ||

rājyalakṣmīḥ, kōśanāthā, chaturaṅga balēśvarī |
sāmrājyadāyinī, satyasandhā, sāgaramēkhalā || 135 ||

dīkṣitā, daityaśamanī, sarvalōka vaśaṅkarī |
sarvārthadātrī, sāvitrī, sachchidānanda rūpiṇī || 136 ||

dēśakālā'parichChinnā, sarvagā, sarvamōhinī |
sarasvatī, śāstramayī, guhāmbā, guhyarūpiṇī || 137 ||

sarvōpādhi vinirmuktā, sadāśiva pativratā |
sampradāyēśvarī, sādhvī, gurumaṇḍala rūpiṇī || 138 ||

kulōttīrṇā, bhagārādhyā, māyā, madhumatī, mahī |
gaṇāmbā, guhyakārādhyā, kōmalāṅgī, gurupriyā || 139 ||

svatantrā, sarvatantrēśī, dakṣiṇāmūrti rūpiṇī |
sanakādi samārādhyā, śivajñāna pradāyinī || 140 ||

chitkaḷā, 'nandakalikā, prēmarūpā, priyaṅkarī |
nāmapārāyaṇa prītā, nandividyā, naṭēśvarī || 141 ||

mithyā jagadadhiṣṭhānā muktidā, muktirūpiṇī |
lāsyapriyā, layakarī, lajjā, rambhādi vanditā || 142 ||

bhavadāva sudhāvṛṣṭiḥ, pāpāraṇya davānalā |
daurbhāgyatūla vātūlā, jarādhvānta raviprabhā || 143 ||

bhāgyābdhichandrikā, bhaktachittakēki ghanāghanā |
rōgaparvata dambhōḷi, rmṛtyudāru kuṭhārikā || 144 ||

mahēśvarī, mahākālī, mahāgrāsā, mahā'sanā |
aparnā, chaṇḍikā, chaṇḍamuṇḍā'sura niṣūdinī || 145 ||

kṣarākṣarātmikā, sarvalōkēśī, viśvadhāriṇī |

trivargadātrī, subhagā, tryambakā, triguṇātmikā || 146 ||

svargāpavargadā, śuddhā, japāpuṣpa nibhākṛtiḥ |
ōjōvatī, dyutidharā, yajñarūpā, priyavratā || 147 ||

durārādhyā, durādarṣā, pāṭalī kusumapriyā |
mahatī, mērunilayā, mandāra kusumapriyā || 148 ||

vīrārādhyā, virāḍrūpā, virajā, viśvatōmukhī |
pratyagrūpā, parākāśā, prāṇadā, prāṇarūpiṇī || 149 ||

mārtāṇḍa bhairavārādhyā, mantriṇī nyastarājyadhūḥ |
tripurēśī, jayatsēnā, nistraiguṇyā, parāparā || 150 ||

satyajñānā'nandarūpā, sāmarasya parāyaṇā |
kapardinī, kalāmālā, kāmadhuk, kāmārūpiṇī || 151 ||

kalānidhiḥ, kāvyakalā, rasajñā, rasaśēvadhiḥ |
puṣṭā, purātanā, pūjyā, puṣkarā, puṣkarēkṣaṇā || 152 ||

parañjyōtiḥ, parandhāma, paramāṇuḥ, parātparā |
pāśahastā, pāśahantrī, paramantra vibhēdinī || 153 ||

mūrtā,'mūrtā,'nityatr̥ptā, muni mānasa haṃsikā |
satyavratā, satyarūpā, sarvāntaryāminī, satī || 154 ||

brahmāṇī, brahmajananī, bahurūpā, budhārchitā |
prasavitṛī, prachanḍā'jñā, pratiṣṭhā, prakatākṛtiḥ || 155 ||

prāṇēśvarī, prāṇadātrī, pañchāśat-pīṭharūpiṇī |
viśṛṅkhalā, viviktasthā, vīramātā, viyatprasūḥ || 156 ||

mukundā, mukti nilayā, mūlavigraha rūpiṇī |
bhāvajñā, bhavarōgaghni bhavachakra pravartinī || 157 ||

Chandassārā, śāstrasārā, mantrasārā, talōdarī |
udārakīrti, ruddāmavaibhavā, varṇarūpiṇī || 158 ||

janmamṛtyu jarātapta jana viśrānti dāyinī |
sarvōpaniṣa dudghuṣṭā, śāntyatīta kalātmikā || 159 ||

gambhīrā, gaganāntaḥsthā, garvitā, gānalōlupā |
kalpanārahitā, kāṣṭhā, kāntā, kāntārdha vigrahā || 160 ||

kāryakāraṇa nirmuktā, kāmakēḷi taraṅgitā |
kanat-kanakatāṭāṅkā, līlāvigraha dhāriṇī || 161 ||

ajākṣaya vinirmuktā, mugdhā kṣipraprasādinī |
antarmukha samārādhyā, bahirmukha sudurlabhā || 162 ||

trayī, trivarga nilayā, tristhā, tripuramālinī |
nirāmayā, nirālambā, svātmārāmā, sudhāsṛtiḥ || 163 ||

saṃsārapañka nirmagna samuddharaṇa paṇḍitā |
yajñapriyā, yajñakartrī, yajamāna svarūpiṇī || 164 ||

dharmādhārā, dhanādhyakṣā, dhanadhānya vivardhinī |
viprapriyā, viprarūpā, viśvabhramaṇa kāriṇī || 165 ||

viśvagrāsā, vidrumābhā, vaiṣṇavī, viṣṇurūpiṇī |
ayōni, ryōniniḥlayā, kūṭasthā, kularūpiṇī || 166 ||

vīragōṣṭhīpriyā, vīrā, naiṣkarmyā, nādarūpiṇī |
vijñāna kalanā, kalyā vidagdā, bairāvāsanā || 167 ||

tattvādhikā, tattvamayī, tattvamartha svarūpiṇī |
sāmagānapriyā, saumyā, sadāśiva kuṭumbinī || 168 ||

savyāpasavya mārgasthā, sarvāpadvi nivāriṇī |

svasthā, svabhāvamadhurā, dhīrā, dhīra samarchitā || 169 ||

chaitanyārghya samārādhyā, chaitanya kusumapriyā |
sadōditā, sadātuṣṭā, taruṇāditya pāṭalā || 170 ||

dakṣiṇā, dakṣiṇārādhyā, darasmēra mukhāmbujā |
kauḷinī kēvalā, 'narghyā kaivalya padadāyinī || 171 ||

stōtrapriyā, stutimatī, śrutisaṃstuta vaibhavā |
manasvinī, mānavatī, mahēśī, maṅgalākṛtiḥ || 172 ||

viśvamātā, jagaddhātrī, viśālākṣī, virāgiṇī|
pragalbhā, paramōdārā, parāmōdā, manōmayī || 173 ||

vyōmakēśī, vimānasthā, vajriṇī, vāmakēśvarī |
pañchayajñapriyā, pañchaprēta mañchādhiśāyinī || 174 ||

pañchamī, pañchabhūtēśī, pañcha saṅkhyōpachāriṇī |
śāśvatī, śāśvataiśvaryā, śarmadā, śambhumōhinī || 175 ||

dharā, dharasutā, dhanyā, dharmiṇī, dharmavardhinī |
lōkātītā, guṇātītā, sarvātītā, śamātmikā || 176 ||

bandhūka kusuma prakhyā, bālā, līlāvinōdinī |
sumaṅgaī, sukhakarī, suvēṣāḍyā, suvāsinī || 177 ||

suvāsinyarchanaprītā, śōbhanā, śuddha mānasā |
bindu tarpaṇa santuṣṭā, pūrvajā, tripurāmbikā || 178 ||

daśamudrā samārādhyā, tripurā śrīvaśaṅkarī |
jñānamudrā, jñānagamyā, jñānajñēya svarūpiṇī || 179 ||

yōnimudrā, trikhaṇḍēśī, triguṇāmbā, trikōṇagā |
anaghādbhuta chāritrā, vāñChitārtha pradāyinī || 180 ||

abhyāsāti śayajñātā, ṣaḍadhvātīta rūpiṇī |
avyāja karuṇāmūrti, rajñānadhvānta dīpikā || 181 ||

ābālagōpa viditā, sarvānullaṅghya śāsanā |
śrī chakrarājanilayā, śrīmattripura sundarī || 182 ||

śrī śivā, śivaśaktyaikya rūpiṇī, lalitāmbikā |
ēvaṃ śrīlalitādēvyā nāmnāṃ sāhasrakam jaguḥ || 183 ||

|| iti śrī brahmāṇḍapurāṇē, uttarakhaṇḍē, śrī
hayagrīvāgastya saṃvādē, śrīlalitārahasyanāma śrī lalitā

rahasyanāma sāhasrastōtra kathanam nāma dvitīyō'dhyāyaḥ
||

sindhūrāruṇa vighrahāṃ triṇayanāṃ māṇikya mauḷisphura-
ttārānāyaka śēkharāṃ smitamukhī māpīna vakṣōruhām |
pāṇibhyā malipūrṇa ratna chaṣakam raktōtpalam bibhratīm
saumyāṃ ratnaghaṭastha rakta charaṇāṃ
dhyāyētparāmambikām ||

Last Updated: 11 March, 2021

Web Url for Latest Version: <https://vignanam.org/english/sree-lalita-sahasra-nama-stotram.html>